

Решение бр. ИП1-08-22

Датум об.02.2023 година

Државниот инспекторат за животна средина преку Главен водостопански инспектор Лидија Зафировска, со службена легитимација број рег.бр.06-0021 од 19.02.2020год, изврши редовен инспекциски надзор над субјектот Акционерско друштво Водостопанство на Република Северна Македонија во државна сопственост со седиште Ул.„3-та Македонска бригада“ бр. 1 - 10а Скопје застапувано од директор Локман Љимани и со Записник број ИП1-08-22 од 27.01.2023 година, ја утврди фактичката состојба врз основа на член 299 став 1, член 230 став 1 став 2 став 3, член 26 став 1, член 28 став 2 став 2, член 29, член 151 став 1, член 165 став 2, член 198 став 1 став 2 став 3, член 200, член 213 став 5 став 6 став 7 став 8, член 234 став 2 од Закон за води („Службен весник на Република Македонија“ бр. 87/2008, 6/2009, 161/2009, 83/2010, 51/2011, 44/2012, 23/2013, 163/2013, 180/2014, 146/2015 и 52/2016 и 151/2022); Според член 88 став 3 Закон за општа управна постапка сл. весник 124/2015, Според член 41 од Закон за водостопанство („Службен весник на Република Македонија“ бр. 51/2015, 193/2015 и 189/2016). го донесе следното:

РЕШЕНИЕ

- 1) Се задолжува субјектот на надзор Акционерско друштво Водостопанство на Република Северна Македонија достави извештај со предвидени мерки за санација за 2023 год за сите мали брани кои се дадени на управување на АД водостопанство согласно член 200 од Закон за води.
- 2) Рокот за извршување на изречената инспекциска мерка од точка 1 на ова решение, изнесува 10(десет) дена од приемот на решението.
- 3) Субјектот на инспекциски надзор од точка 1 на ова решение, е должен веднаш по истекот на рокот определен за извршување на инспекциската мерка, а најдоцна во рок од три дена, писмено и/или по електронска пошта, да го извести инспекторот дали е извршена инспекциската мерка.
- 4) Жалбата изјавена против ова решение, не го одлага неговото извршување согласно член 240 став 6 од Закон за води. Доколку не се почитува решението ќе се покрене постапка согласно закон. При поднесување на жалба потребно е да се достават во прилог на жалбата целокупната приложена документација во копија верна на оригинал наведена во образложение од ова решение.

Образложение

Државниот инспекторат за животна средина врз основа на член 299 став 1, член 230 став 1 став 2 став 3, член 26 став 1, член 28 став 2 став 2, член 29, член 151 став 1, член 165 став 2, член 198 став 1 став 2 став 3, член 200, член 213 став 5 став 6 став 7 став 8, член 234 став 2 од Закон за води („Службен весник на Република Македонија“ бр. 87/2008, 6/2009, 161/2009, 83/2010, 51/2011, 44/2012, 23/2013, 163/2013, 180/2014, 146/2015 и 52/2016 и 151/2022); Според член 88 став 3 Закон за општа управна постапка сл. весник 124/2015, Според член 41 од Закон за водостопанство („Службен весник на Република Македонија“ бр. 51/2015, 193/2015 и 189/2016)., преку Главен водостопански инспектор Лидија Зафировска, со службена легитимација број рег.бр.06-0021 од 19.02.2020год, изврши редовен инспекциски надзор над субјектот Акционерско друштво Водостопанство на Република Северна Македонија во државна сопственост со седиште Ул.„3-та Македонска бригада“ бр. 1 - 10а Скопје застапувано од директор Локман Љимани и со Записник број ИП1-08-22 од 27.01.2023 година, во кој е констатирано:

Од страна на субјектот на надзор малите брани не се одржуваат и санираат редовно од страна на подружниците, во делот на одржување на телото на браната преливни органи затварачи и темелни испусти. Тоа го докажува со извештај за мали брани кој ги набројува браните но не и мерките кои треба да ги превземе и дали е предвидено во тековната година да предвиди санирање на оштетените брани.

Решение бр. ИП1-08-22

Датум об.02.2023 година

Не е доставена постапката со превземање на малите брани кои се санираа од оштетување а тоа се следните, брана Липа, брана Слатино, брана Дрен

За брана Пишица од страна на Министерство за транспорт и врски има правосилно одобрение за употреба бр. 27УП -88/16 Е од 09.10.2020год. но за истата брана нема дозвола за зафаќање на вода и нема договори за наводнување на земјоделско земјиште, ниту пак има годишен извештеј за браната согласно член 200од Закон за води.

Со закон за престанок на важењето на законот за водни заедници заедници („Службен весник на Република Македонија“ број 51/2003, 95/2005, 113/2007 и 136/11) се применува од 1 октомври 2015 година. АД Водостопанство ја нема превземено инфраструктурата која му е предадена со закон.

Една од браните за кои АД водостопанство која не ја одржува е брана Шум со акумулација и пумпна станица. Водите од оваа акумулација непосредно се до самиот извор за водоснабдување за Општина Струга. Поради законска обврска за заштита на изворишните зони оваа акумулација со брана Шум се во заштитна зона согласно закон. Од причина што нема склучено договори со правно лице за овој објект ниту пак ја одржува браната потребно е во најкус рок да склучи договори или ја даде на управување на Општина Струга преку јавното претпријатие за водоснабдување.

Врз основа на изнесеното се одлучи како во диспозитивот на ова решение.

ПРАВНА ПОУКА

Жалбата изјавена против ова решение, не го одлага неговото извршување согласно член 240 став 6 од Закон за води. При поднесување на жалба потребно е да се достават во прилог на жалбата целокупната приложена документација во копија верна на оригинал наведена во образложение од ова решение.

Против ова решение според член 230 од делокруг на водостопанскиот инспектор и постапување според членот 234 од Закон за води незадоволната странка може да изјави жалба против решението според член 240 од Закон за води.

Жалба против ова решение може да се изјави во рок од 15(петнаесет) дена од приемот на решението доставена до Државната Комисија за одлучување во втор степен од областа на инспекцискиот надзор и прекршочната постапка на следната адреса: Кеј „Димитар Влахов,, бр. 4 Скопје. Според член 37 од Закон за административните такси, според тарифа на административните такси за списите и дејствата кај органите на управата во РСМ за жалба против решение за тарифен број 2 се уплатува 250 ден на соодветна уплатна сметка во рамките на трезорската сметка.

Решено во Државен инспекторат за животна средина со решение под број ИП1-08-22 од об.02.2023година.



Лидија Зафировска

Главен водостопански инспектор

Бр. на легитимација Рег.бр.06-0021 од 19.02.2020год

